

20110418143414001

राज्यातील सर्व महानगरपालिकांच्या
आकृतीबंधात 'अतिरिक्त आयुक्त'
या पदाचा समावेश करणे....

महाराष्ट्र शासन

नगर विकास

शासन निर्णय क्रमांक : एमसीओ १२११/प्र.क्र. १४/नवि १४

मंत्रालय, मुंबई ४०० ०३२.

दिनांक : २८ मार्च, २०११.

वाचा : शासन निर्णय, नगर विकास विभाग क्र. संकीर्ण १००५/वर्गीकरण/प्र.क्र. ३७९/
नवि २४, दि. ०४ मे, २००६

प्रस्तावना :-

शासनाने दि. ४ मे, २००६ च्या शासन निर्णयान्वये महानगरपालिकांकरीता आकृतीबंध निश्चित केलेला आहे. महाराष्ट्र राज्यातील महानगरपालिकांसाठीच्या आकृतीबंधात फक्त ब आणि क वर्ग महानगरपालिकांसाठी "अतिरिक्त आयुक्त" हे पद आकृतीबंधात समाविष्ट आहे. तर ड वर्ग महानगरपालिकांच्या आकृतीबंधात अतिरिक्त आयुक्त हे पद समाविष्ट नाही.


०२. तथापि, राज्यातील ब,क,आणि ड वर्ग महानगरपालिकामध्ये जवाहरलाल नेहरू राष्ट्रीय नागरी पुनरुत्थान अभियानांतर्गत आणि यु. आय. डी. एस. एस. एम. टी. योजनांतर्गत प्रकल्प राबविले जात असून त्यांतर्गत सुधार कार्यक्रमही राबविले जात आहेत. १३ व्या वित्त आयोगामार्फत महानगरपालिकांना निधी वितरीत करण्यात येत असताना त्यांतर्गतही सुधार कार्यक्रम राबविले जात आहेत. केंद्रशासनामार्फत तसेच राज्य शासनामार्फत विविध योजनांतर्गत महानगरपालिकांना प्रकल्प राबविण्यासाठी निधी उपलब्ध करून देण्यात येतो. या प्रकल्पांची अंमलबजावणी योग्य रीतीने करण्याची जबाबदारी महानगरपालिका आयुक्तांना पार पाडावी लागते. त्याचप्रमाणे केंद्रशासन स्तरावर आणि राज्यशासन स्तरावर होणा-या बैठकांनाही आयुक्तांना हजर रहावे लागते. महानगरपालिकेचे दैनंदिन कामकाज पार पाडण्याबरोबरच घर नमुद केलेली विविध कामे पार पाडत असताना आयुक्तांना महानगरपालिका मुख्यालयात अतिरिक्त आयुक्त दर्जाच्या वरीष्ठ अधिका-यांची आवश्यकता आहे. त्याअभावी आयुक्तांच्या रजेच्या कालावधीत आयुक्त पदाचा अतिरिक्त कार्यभार देण्याबाबतही अडचणी निर्माण होतात. त्यामुळे सर्व महानगरपालिकांमध्ये अतिरिक्त आयुक्ताचे पद असणे आवश्यक झालेले आहे. सध्या "अ" व "ब" वर्ग महानगरपालिकांमध्ये

अतिरिक्त आयुक्तांचे पद आहे. तथापि 'ब' वर्ग महानगरपालिकांच्या कामाच्या व्याप पहाता अतिरिक्त आयुक्तांच्या दोन पदांची आवश्यकता वाटते. 'क' वर्ग महानगरपालिकांमध्ये अतिरिक्त आयुक्तांचे एक पद यापूर्वीच निर्माण करण्यात आले आहे. त्याचधर्तीवर "ड" वर्ग महानगरपालिकांमध्येसुद्धा एक अतिरिक्त आयुक्तांचे पद निर्माण करणे गरजेचे असल्याने ह्या बाबी विचारात घेऊन राज्यातील सर्व महानगरपालिकांच्या आकृतीबंधामध्ये अतिरिक्त आयुक्त पदांचा समावेश करण्याची बाब शासनाच्या विचाराधीन होती. याबाबत सर्वंकष विचार करून शासन पुढीलप्रमाणे निर्णय घेत आहे.

शासन निर्णय :

संदर्भाधीन दि. ०४ मे, २००६ च्या शासन निर्णयासोबतच्या पारिशिष्टात दर्शविलेल्या आकृतीबंधात सुधारणा करून सोबतच्या विवरणपत्रात दर्शविल्याप्रमाणे 'ब', 'क' आणि 'ड' वर्ग महानगरपालिकांमध्ये 'अतिरिक्त आयुक्त' हे पद आकृतीबंधात समाविष्ट करण्यात येत आहे. महानगरपालिकांमध्ये अतिरिक्त आयुक्तांच्या पदाची संख्या आणि दर्जा सदर विवरणपत्रात नमूद केल्याप्रमाणे रहातील. सदर पदासाठी येणारा खर्च महानगरपालिका निधीतून करण्यात येईल. तसेच ही पदे शासनस्तरावरूनच प्रतिनियुक्तीने भरण्यात येतील. त्यानुसार अतिरिक्त आयुक्त पद निर्माण करण्याचा प्रस्ताव संबंधित महानगरपालिकांनी शासनास मंजूरीसाठी पाठवावा.

महाराष्ट्राचे राज्यपाल यांच्या आदेशानुसार व नावाने,



(मनु कुमार श्रीवास्तव)

प्रधान सचिव, महाराष्ट्र शासन

प्रति,

- १) मा. मुख्यमंत्री यांचे प्रधान सचिव, मंत्रालय, मुंबई ४०००३२.
- २) मा. राज्यमंत्री (नवि) यांचे विशेष कार्य अधिकारी. मंत्रालय, मुंबई ४०००३२.
- ३) महालेखापाल, लेखा व अनुज्ञेयता, महाराष्ट्र १/२, मुंबई / नागपूर.
- ४) सर्व सहसचिव/उपसचिव, नगर विकास विभाग, मंत्रालय, मुंबई ४०००३२.
- ५) सर्व कार्यासने, नगर विकास विभाग, मंत्रालय, मुंबई ४०००३२.
- ६) आयुक्त तथा संचालक, नगरपरिषद प्रशासन संचालनालय, वरळी, मुंबई ४०० ०३०.
- ७) आयुक्त, सर्व महानगरपालिका (मुंबई वगळून)
- ८) निवड नस्ती/ नवि १४.

विवरणपत्र

शासन निर्णय क्रमांक : एमसीओ १२११/प्र.क्र. १४/नवि १४

दिनांक : २८ मार्च, २०११ चे सोबतचे परिशिष्ट

अ. क्र.	महानगर पालिकेचे नांव	महानगर पालिकेची वर्गवारी	अतिरिक्त आयुक्तांची यापुर्वी मंजूर पदांची संख्या	नव्याने आकृतीबंधात समाविष्ट करण्यात येत असलेल्या अतिरिक्त आयुक्तांच्या पदांची संख्या	दर्जा
१.	नागपूर	ब	१	१	भारतीय प्रशासन सेवा
२.	पुणे	ब	२	-	--
३.	ठाणे	क	१	-	उपसचिव समकक्ष
४.	नवी मुंबई	क	१	-	उपसचिव समकक्ष
५.	नाशिक	क	१	-	उपसचिव समकक्ष
६.	पिंपरी चिंचवड	क	१	-	उपसचिव समकक्ष
७.	कल्याण डोंबिवली	ड	०	१	अवरसचिव समकक्ष
८.	भिवंडी निजामपूर	ड	०	१	अवरसचिव समकक्ष
९.	मिरा-भाईंदर	ड	०	१	अवरसचिव समकक्ष
१०.	मालेगाव	ड	०	१	अवरसचिव समकक्ष
११.	सोलापूर	ड	०	१	अवरसचिव समकक्ष
१२.	कोल्हापूर	ड	०	१	अवरसचिव समकक्ष
१३.	औरंगाबाद	ड	०	१	अवरसचिव समकक्ष
१४.	नांदेड-वाघाळा	ड	०	१	अवरसचिव समकक्ष
१५.	अकोला	ड	०	१	अवरसचिव समकक्ष
१६.	अमरावती	ड	०	१	अवरसचिव समकक्ष
१७.	जळगांव	ड	०	१	अवरसचिव समकक्ष
१८.	अहमदनगर	ड	०	१	अवरसचिव समकक्ष
१९.	धुळे	ड	०	१	अवरसचिव समकक्ष
२०.	उल्हासनगर	ड	१	-	अवरसचिव समकक्ष
२१.	वसई-विरार	ड	१	-	अवरसचिव समकक्ष
२२.	सांगली-मिरज-कुपवाड	ड	१	-	अवरसचिव समकक्ष
एकुण			१०	१४	